



दक्षिण भारत राष्ट्रमत

தக்ஷிண் பாரத் ராஷ்ட்ரமத் | தினகரி ஹிந்தி நாளிதழ் | चेन्नई और बंगलूर से एक साथ प्रकाशित



5 सरकारी जमीन या पौराणिक स्थल पर कब्जे के खिलाफ बुलडोजर कार्रवाई होकर रहेगी : योगी

6 बांग्लादेश में हिंदुओं के कत्लेआम पर विश्व की बेशर्म खामोशी

7 सोनम बाजवा ने बताई 'बॉर्डर 2' में शामिल होने की कहानी

फ़र्स्ट टेक

रुस समर्थक हैकर समूह ने फ्रांस की डाक सेवा पर साइबर हमला किया

पेरिस/एपी। रुस समर्थक एक हैकर समूह ने क्रिसमस से कुछ दिन पहले फ्रांस की राष्ट्रीय डाक सेवा की पारसल डिजीवरी उप करने वाले बड़े साइबर हमले की जिम्मेदारी ली है। अभियोजकों ने बुधवार को यह जानकारी दी। पेरिस अभियोजन कार्यालय ने एसोसिएटेड प्रेस को जारी बयान में बताया कि साइबर अपराध समूह 'नोनेम057' की ओर से हमले का दावा किए जाने के बाद फ्रांस की खुफिया एजेंसी डीजीएसआई (डीजीएसआई) ने मामले की जांच अपने हाथ में ले ली है। इस समूह पर यूरोप में अन्य साइबर हमलों का भी आरोप है जिनमें नीदरलैंड में नाटो शिखर सम्मेलन के दौरान और फ्रांसीसी सरकारी वेबसाइटों पर किए गए हमले शामिल हैं।

'धुरंधर 2' मार्च 2026 में पांच भाषाओं में प्रदर्शित होगी

मुंबई/भाषा। फिल्मकार आदित्य धर की बहुप्रतीक्षित फिल्म 'धुरंधर 2' 19 मार्च को ईद के मौके पर सिनेमाघरों में प्रदर्शित की जाएगी। निर्माताओं ने बुधवार को यह जानकारी दी। सभी घटनाओं से प्रेरित फिल्म 'धुरंधर' यह पांच दिनों के मुताबिक, फिल्म ने भारत में रिपोर्ट के मुताबिक, फिल्म ने भारत में करीब 597 करोड़ रुपये की कमाई की है और अब तक की सबसे अधिक कमाई करने वाली शीर्ष 10 भारतीय फिल्मों में अपनी जगह बनाई है। निर्माताओं ने आधिकारिक तौर पर घोषणा की है कि 'धुरंधर 2' 19 मार्च 2026 को ईद और गुड़ी पड़वा के अवसर पर हिंदी, तेलुगु, तमिल, कन्नड़ और मलयालम भाषाओं में देश-विदेश के सिनेमाघरों में प्रदर्शित की जाएगी।

इजराइल ने हमला पर लगाया युद्धविराम उल्लंघन का आरोप

यरूशलेम/एपी। गाजा में बुधवार को विस्फोटक उपकरण में विस्फोट से एक इजराइली सैनिक घायल हो गया। वहीं, इजराइल ने हमला पर युद्धविराम का उल्लंघन करने का आरोप लगाया। दस अक्टूबर से जारी संघर्ष विराम को खतरे में डालने वाली यह नवीनतम घटना है। यह विस्फोट उस समय हुआ जब हमला ने संघर्ष विराम के दूसरे चरण पर चर्चा के लिए अंकारा में तुर्किये के अधिकारियों के साथ बैठक की। हालांकि समझौता मुख्य रूप से कायम रहा है, लेकिन इस पर विवाद धीमी हो गई है। इजराइल की सेना ने कहा कि एक सैन्य वाहन में विस्फोट हो गया जब सैनिक दक्षिणी शहर राफा में आतंकवादी बुनियादी ढांचे को नष्ट कर रहे थे। सेना ने कहा कि मामूली रूप से घायल सैनिक को अस्पताल ले जाया गया।

25-12-2025 | 26-12-2025
सूर्यास्त 5:49 बजे | सूर्योदय 6:28 बजे

BSE 85,408.70 (-116.14)
NSE 26,139.70 (-37.45)

सोना 14,019 रु. (24 केटर) प्रति ग्राम
चांदी 231,000 रु. प्रति किलो

मिशन मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



कैलाश मण्डेला, मो. 9828233434

धर्मान्तरण

धर्म नहीं पूजा पहनावा, नियम दिखावा या मंचन। सत्ता ताकत भय से बदले, कहलाते ये गठबंधन। धर्म स्वयं धारित करता नर, हो जिससे आनंदित मन। जबन धर्म बदलने वाले, निज धर्मों के हैं दुश्मन।।

क्रिसमस



क्रिसमस की पूर्व संध्या पर बुधवार को शिवाजीनगर स्थित सेंट मैरीज़ बैसिलिका में आयोजित विशेष प्रार्थना सभा (मास) के दौरान मंडालु।

कांग्रेस के भीतर या कहीं भी

कर्नाटक में नेतृत्व परिवर्तन के बारे में कोई अटकलें नहीं : शिवकुमार

दक्षिण भारत राष्ट्रमत
dakshinbharat.com

नई दिल्ली/भाषा।

कर्नाटक के उपमुख्यमंत्री डीके शिवकुमार ने मकर संक्रांति के बाद राज्य में नेतृत्व परिवर्तन की अटकलों को बुधवार को खारिज कर दिया और कहा कि इस पर केवल मीडिया में अटकलें लगाई जा रही हैं, पार्टी या सरकार के भीतर नहीं।

दिल्ली में मौजूद शिवकुमार ने कहा कि यह इस यात्रा के दौरान किसी से नहीं मिल रहे हैं। उन्होंने कहा, (कांग्रेस अध्यक्ष) मलिकार्जुन खरेगे दिल्ली में हैं।



राहुल गांधी कल आए हैं और मैं उन्हें परेशान नहीं करना चाहता।

कर्नाटक में मुख्यमंत्री पद पर बदलाव के बारे में पूछे जाने पर शिवकुमार ने संवाददाताओं से कहा, अटकलें केवल मीडिया में हैं। पार्टी के भीतर या सरकार में कहीं भी कोई अटकल नहीं है। केवल मीडिया चीजों के बारे में अटकलें लगा रहा है।

अपनी वर्तमान भूमिका के बारे में उपमुख्यमंत्री ने कहा, मैं पार्टी में किसी पद पर रहने के बजाय पार्टी कार्यकर्ता बनना पसंद करूंगा। यह मेरे लिए स्थायी है। उन्होंने कहा कि वह 1980 से कांग्रेस के लिए काम कर रहे हैं और 45 साल की सेवा पूरी कर चुके हैं।

पार्टी नेताओं के साथ बैठकों के बारे में शिवकुमार ने कहा कि नाश्ते पर इस तरह की बातचीत सामान्य है, जिस तरह व्यवसायियों, नौकरशाहों और मीडिया के साथ होती है। उन्होंने कहा, मिलना, बातें करना और हालचाल जानना जीवन का हिस्सा है।

तमिलनाडु में सड़क दुर्घटना में नौ लोगों की मौत

कुड्डलोर/भाषा। तमिलनाडु के कुड्डलोर में बुधवार को एक सरकारी बस की दो वाहनों से भिड़ंत की घटना में कम से कम नौ लोगों की मौत हो गई, जिनमें पांच पुरुष और चार महिलाएं शामिल हैं। पुलिस ने यह जानकारी दी। पुलिस ने बताया कि तिरुचिरापल्ली से चेन्नई जा रही बस टायर फटने के कारण ड्रिवाइजर तोड़ते हुए विपरीत लेन में चली गई और सामने से आ रहे वाहनों से उसकी टक्कर हो गई। उसने बताया कि हादसे में दो बच्चों समेत चार लोग घायल हो गए और उनका एक सरकारी अस्पताल में इलाज किया जा रहा है। मुख्यमंत्री एम के स्टालिन ने हादसे पर गहरा दुख जताया और पीड़ित परिवारों के प्रति संवेदना व्यक्त की। उन्होंने मृतकों के परिजन को मुख्यमंत्री राहत कोष से तीन-तीन लाख रुपए की।

किसानों को खुशहाल बनाने के लिए काम कर रही है सरकार : शाह

दक्षिण भारत राष्ट्रमत
dakshinbharat.com

चंडीगढ़/भाषा। केंद्रीय गृह और सहकारिता मंत्री अमित शाह ने बुधवार को कहा कि नरेन्द्र मोदी सरकार ने सहकारिता क्षेत्र के जरिये किसानों को खुशहाल बनाने की दिशा में काम किया है। पंचकूला में एक कार्यक्रम में शाह ने कहा कि सरकार ने खेती के आधार को मजबूत किया है और सहकारिता आंदोलन के जरिये किसानों को खुशहाल बनाने के लिए काम कर रही है।

कृषक भारतीय कोऑपरेटिव लिमिटेड (कृभको) की 'सहकारिता से खुशहाली - टिकाऊ खेती में सहकारिता की भूमिका' पर सम्मेलन को संबोधित करते हुए शाह ने कहा कि नई कृषि नीति खेती में पानी और रसायनों के इस्तेमाल कम करने पर ध्यान केन्द्रित करती है। उन्होंने कहा कि सरकार एक या दो महीने में सहकारिता क्षेत्र में कैब सेवाओं से संबंधित ऐप 'भारत टैक्सी' शुरू करने की योजना बना रही है। उन्होंने कहा, "देश में ड्राइवर, तिपहिया चालकों, युवाओं का एक बड़ा समूह है जो अपनी



■ नई कृषि नीति खेती में पानी और रसायनों के इस्तेमाल कम करने पर ध्यान केन्द्रित करती है।

■ सरकार की 'भारत टैक्सी' शुरू करने की योजना

मोटरसाइकिल को टैक्सी की तरह चलाते हैं। देश में कई कंपनियां हैं जो टैक्सी चलाने में लगी हुई हैं, लेकिन मुनाफा मालिकों को जाता है, टैक्सी ड्राइवरों को नहीं।" उन्होंने कहा कि इसका मकसद वाणिज्यिक वाहन चलाने वालों की निजी कंपनियों पर निर्भरता खत्म करना होगा। उन्होंने कहा कि सहकारिता मंत्रालय की पहल के जरिये, "हम एक या दो महीने में

भारत टैक्सी लाएंगे और मुनाफे का हर पैसा चालकों को जाएगा।" शाह ने पहले लोकसभा में एक लिखित जवाब में कहा था कि डिजिटल ऐप, 'भारत टैक्सी', को सहकारिता टैक्सी कोऑपरेटिव लिमिटेड चलाएगी, जो एक बहु-राज्यीय सहकारिता सोसायटी है और एमएससीएस कानून 2002 के तहत छह जून, 2025 को पंजीकृत है।

कर्नाटक शहरी निकाय चुनाव :

भाजपा ने चार नगर पंचायतों में जीत दर्ज की

बेंगलूर/भाषा। कर्नाटक में चार नगर पंचायतों के लिए हुए आम चुनावों के बुधवार को आए नतीजे में भारतीय जनता पार्टी (भाजपा) ने जीत दर्ज की है। पार्टी ने इसे राज्य में कांग्रेस सरकार की 'विफलताओं और कुशासन' की स्पष्ट अस्वीकृति बताया। भाजपा ने बेंगलूर ग्रामीण जिले में नगर परिषद और रायचूर जिले में एक नगर पंचायत में एक-एक वार्ड पर हुए उपचुनावों में भी जीत हासिल की है। चुनाव 21 दिसंबर को हुए थे।

राज्य चुनाव आयोग की विज्ञप्ति के मुताबिक भाजपा ने बशेट्टीहल्ली (बेंगलूर ग्रामीण जिला), बाजपे (दक्षिण कन्नड़), किन्नगोली (दक्षिण कन्नड़), और मानकी (उत्तरकन्नड़) नगर पंचायतों के कुल 76 वार्ड में से 47 पर जीत दर्ज की। विज्ञप्ति के मुताबिक राज्य में सत्तारूढ़ कांग्रेस ने केवल 23 वार्ड में जीत दर्ज की थी जबकि जनता दल सेकुलर ने एक, एसडीपीआई ने तीन और अन्य ने दो वार्ड पर जीत दर्ज की है।

शुभकामनाएं



24 दिसंबर 2025 को जारी इस तस्वीर में तमिलनाडु के मुख्यमंत्री एम. के. स्टालिन चेन्नई में बुधवार को हुई मुलाकात के दौरान चेन्नईमयिलादुथुरे के आर्चबिशप जॉर्ज एथोनीसामी, संतोम के आर्चबिशप थिन्संदे चिन्नादुरे और संतोम के आर्चबिशप दीपक एंथनी को क्रिसमस की शुभकामनाएं देते हुए।

कांग्रेस ने कांग्रेस पर लगाया आरोप

सरकार ने अरावली पर 'डैमेज कंट्रोल' का फर्जी प्रयास किया

नई दिल्ली/भाषा। कांग्रेस ने केंद्रीय पर्यावरण मंत्रालय द्वारा अरावली क्षेत्र में खनन के नए पट्टे देने पर रोक संबंधी निर्देश जारी किए जाने के बाद बुधवार को आरोप लगाया कि यह 'डैमेज कंट्रोल' (नुकसान की भरपाई) का फर्जी प्रयास है। पार्टी महासचिव जयराम रमेश ने यह भी आरोप लगाया कि अरावली पहाड़ों को बचाया नहीं, बेचा जा रहा है। रमेश ने 'एक्स' पर पोस्ट किया, यह डैमेज कंट्रोल का एक फर्जी प्रयास है जो किसी को भी

मूर्ख नहीं बना पाएगा। उन्होंने कहा, ये पवित्र उद्योगाएं हैं लेकिन अरावली की खतरनाक 100 मीटर से अधिक की पुनर्निर्माणा - जिसे भारतीय वन सर्वेक्षण, सर्वोच्च न्यायालय के निर्देश पर बनी केंद्रीय अधिकार प्राप्त समिति प्रयास है। पार्टी महासचिव जयराम रमेश ने यह भी आरोप लगाया कि अरावली पहाड़ों को बचाया नहीं, बेचा जा रहा है। रमेश ने 'एक्स' पर पोस्ट किया, यह डैमेज कंट्रोल का एक फर्जी प्रयास है जो किसी को भी



और सर्वोच्च न्यायालय के न्याय मित्र द्वारा खारिज कर दिया गया है - अपरिवर्तित बनी हुई है। रमेश ने आरोप लगाया कि अरावली पहाड़ों को बचाया नहीं, बेचा जा रहा है।

इसरो के 'बाहुबली' प्रक्षेपण यान ने अमेरिकी संचार उपग्रह को कक्षा में स्थापित किया

दक्षिण भारत राष्ट्रमत
dakshinbharat.com



प्रक्षेपण यान एलवीएम-3 एम6 को अत्यधिक भार ले जाने की उसकी क्षमता के कारण 'बाहुबली' नाम भी दिया गया है।

इसरो ने कहा कि 'एलवीएम3-एम6' ने सटीक प्रक्षेपण प्रक्रिया के तहत उपग्रह को उसकी निर्धारित कक्षा में

मिशन की सफलता ने वैश्विक वाणिज्यिक प्रक्षेपण बाजार में भारत की बढ़ती भूमिका मजबूत की : मोदी

नई दिल्ली/भाषा। प्रधानमंत्री नरेन्द्र मोदी ने बुधवार को भारतीय अंतरिक्ष अनुसंधान संगठन (इसरो) को भारत से एलवीएम3 रॉकेट से सबसे भारी उपग्रह को कक्षा में स्थापित करने तथा गगनयान जैसे भविष्य के मिशनों के लिए नींव मजबूत करने पर बधाई दी। प्रधानमंत्री ने यह भी कहा कि भारी सामान ले जाने में सक्षम एलवीएम3 रॉकेट की सफलता ने वैश्विक प्रक्षेपण बाजार में भारत की बढ़ती भूमिका को भी मजबूत किया है। प्रधानमंत्री मोदी ने 'एक्स' पर एक पोस्ट में कहा, "भारत के अंतरिक्ष क्षेत्र में यह एक बड़ी उपलब्धि है। एलवीएम-एम6 का सफल प्रक्षेपण, जिसने भारतीय धरती से प्रक्षेपित किए गए अब तक के सबसे भारी उपग्रह 'ब्लूबर्ड ब्लॉक-2' को उसकी तय कक्षा में पहुंचाया, यह भारत की अंतरिक्ष यात्रा में एक गौरवपूर्ण उपलब्धि है।"



स्थापित कर दिया। यह मिशन 'न्यूस्पेस इंडिया लिमिटेड' (एनएसआईएल) और अमेरिका स्थित एएसटी स्पेसमोबाइल के बीच हुए वाणिज्यिक समझौते के तहत संचालित किया गया। एनएसआईएल, इसरो की वाणिज्यिक इकाई है।

वाजपेयी का कद, पदों से कहीं अधिक बड़ा था : राजनाथ

लखनऊ/भाषा। रक्षा मंत्री एवं लखनऊ से सांसद राजनाथ सिंह ने बुधवार को कहा कि पूर्व प्रधानमंत्री अटल बिहारी वाजपेयी का कद उनके पदों से परिभाषित नहीं किया जा सकता, बल्कि उनके कर्मों और व्यक्तित्व से परिभाषित किया जा सकता है।

वाजपेयी की जयंती की पूर्व संध्या पर आयोजित एकल कवि सम्मेलन में सिंह ने कहा कि कुछ लोग अपने पदों की वजह से सम्मान पाते हैं, जबकि कुछ लोग बिना किसी पद के अपने कार्य और चरित्र की वजह से सम्मान पाते हैं। उन्होंने कहा, अटल बिहारी

वाजपेयी ऐसी ही शख्सियत थे। रक्षा मंत्री ने कहा कि वाजपेयी असाधारण व्यक्तित्व के धनी थे जिनकी जयंती की पूर्व संध्या पर लोग उन्हें याद करने के लिए यहां एकत्रित हुए हैं। यद्यपि वाजपेयी जी आज हमारे बीच नहीं हैं, उन्हें मर्यादाजित देने के लिए अब भी लोगों में भारी इच्छा है। उन्होंने कहा, सार्वजनिक जीवन में अशांति के बीच वाजपेयी हमेशा जीवंत और विनम्र रहते। सभी के प्रिय नेता के तौर पर वाजपेयी ने लोगों के मन मस्तिष्क पर एक गहरी छाप छोड़ी है, इस बात से इनकार नहीं किया जा सकता।



केंद्र सरकार ने अरावली में नए खनन पट्टों पर प्रतिबंध लगाया, संरक्षित क्षेत्र का विस्तार होगा

दक्षिण भारत राष्ट्रमत
dakshinbharat.com

नई दिल्ली/भाषा। केंद्र ने बुधवार को राज्यों को अरावली पर्वतमाला में नए खनन पट्टे देने पर पूर्ण प्रतिबंध लगाने के निर्देश जारी किए हैं। अधिकारियों ने यह जानकारी दी। पर्यावरण एवं वन मंत्रालय ने भारतीय वानिकी अनुसंधान एवं शिक्षा परिषद (आईसीएफआई) को पूरे अरावली क्षेत्र में अतिरिक्त क्षेत्रों और जोन की पहचान करने का निर्देश दिया है। एक वरिष्ठ अधिकारी ने कहा, “यह प्रतिबंध पूरे अरावली भूभाग पर समान रूप से लागू होता है और इसका उद्देश्य



संवेदनशील और संरक्षण की दृष्टि से महत्वपूर्ण क्षेत्रों की पहचान की जायेगी और बहाली तथा पुनर्वास के लिए उपाय किए जायेंगे। अधिकारी ने कहा, “सरकार अरावली पारिस्थितिकी तंत्र के दीर्घकालिक संरक्षण के लिए पूरी तरह से प्रतिबद्ध है, क्योंकि यह मरुस्थलीकरण को रोकने, जैव विविधता के संरक्षण, जलभंडारों के पुनर्भरण और क्षेत्र के लिए पर्यावरणीय सेवाएं प्रदान करने में इसकी महत्वपूर्ण भूमिका को पहचानती है।” कांग्रेस ने अरावली के मुद्दे को लेकर बुधवार को मोदी सरकार फिर निशाना साधा और सवाल किया कि यह इस पर्वतमाला की परिभाषा में इतनी बड़ी

खामियों वाले बदलाव को आगे बढ़ाने पर क्यों अड़ी हुई है। पूर्व पर्यावरण मंत्री जयराम रमेश ने ‘एक्स’ पर पोस्ट किया, “अब यह बिल्कुल साफ हो गया है कि अरावली मुद्दे पर केंद्रीय पर्यावरण, वन एवं जलवायु परिवर्तन मंत्री पूरी तरह से सच नहीं बता रहे हैं और जनता को गुमराह कर रहे हैं।” कांग्रेस नेता ने कहा, “अरावली की परिभाषा में जो बदलाव मोदी सरकार कर रही है, उसका भारतीय वन सर्वेक्षण, उच्चतम न्यायालय द्वारा गठित केंद्रीय विशेषाधिकार समिति और उच्चतम न्यायालय के न्याय मित्र ने स्पष्ट और जोरदार विरोध किया है।”



लोकसभा सदस्यों को मिली मातृभाषा में बोलने की सुविधा, प्रधानमंत्री ने भी पहल को सराहा

नई दिल्ली/भाषा। संसद के बीते शीतकालीन सत्र के दौरान कई लोकसभा सदस्यों ने अपनी मातृभाषा में भाषण दिया और लोक महत्व के विभिन्न विषय उठाए। लोकसभा में इस बार कुल 22 भाषाओं में समानांतर अनुवाद की सुविधा उपलब्ध कराई गई थी। प्रधानमंत्री नरेन्द्र मोदी ने भी लोकसभा अध्यक्ष ओम बिरला द्वारा शुरू की गई इस पहल की सराहना करते हुए कहा कि सांस्कृतिक और भाषायी विविधता भारत का गौरव है। लोकसभा सचिवालय के अनुसार, 18वीं लोकसभा के शीतकालीन सत्र में इस बार सांसदों ने संविधान की अनुसूची आठ में शामिल 22 भाषाओं में समानांतर अनुवाद सेवा का इस्तेमाल किया। उसने कहा, “इसका मतलब है कि सांसद अपनी भाषा में बोल सकते हैं और बाकी लोग उसे अपनी भाषा में सुन सकते हैं। यह सेवा लोकसभा अध्यक्ष ओम बिरला ने 19 अगस्त 2025 को शुरू की थी।” प्रधानमंत्री मोदी ने मंगलवार को इस पहल की सराहना करते हुए ‘एक्स’ पर पोस्ट कर कहा, “यह देखकर खुशी होती है। भारत की सांस्कृतिक और भाषाई विविधता हमारा गौरव है। संसद के पटल पर इस जीवंतता को उभारने के लिए अध्यक्ष ओम बिरला जी और सभी दलों के सांसदों को बधाई।” बिरला ने कहा है कि यह पहल संविधान की भावना के अनुसार है, क्योंकि संविधान क्षेत्रीय भाषाओं के महत्व को मानता है। उनका कहना है कि हर भाषा का अपना इतिहास, संस्कृति और पहचान है, और इसे राष्ट्रीय स्तर पर मान्यता दी जानी चाहिए।

देशव्यापी ऑनलाइन निवेश घोटाले में चार लोग गिरफ्तार

नई दिल्ली/भाषा। दिल्ली पुलिस ने देशव्यापी ऑनलाइन निवेश घोटाले के सिलसिले में चार कथित साइबर जालसाजों को गिरफ्तार किया है और राष्ट्रीय साइबर अपराध रिपोर्टिंग पोर्टल (एनसीआरपी) की कई शिकायतों से संबंधित 7.16 करोड़ रुपये के लेनदेन का पता लगाया है। एक अधिकारी ने बुधवार को यह जानकारी दी। पुलिस उपायुक्त (अपराध शाखा) आदित्य गोमय ने बताया कि ये गिरफ्तारियां 3 नवंबर को दर्ज किए गए एक ऑनलाइन निवेश धोखाधड़ी मामले की जांच के दौरान की गईं जिसमें उन्होंने दिल्ली के एक व्यक्ति से 27.2 लाख रुपये की धोखाधड़ी की थी। अधिकारी के अनुसार, आरोपी एक बड़े साइबर अपराध गिरोह का हिस्सा थे, जो देश भर में साइबर अपराध के 300 से अधिक शिकायतों से जुड़े धोखाधड़ी के घन को हस्तान्तरित करने और उसे वैध बनाने के लिए बड़ी मात्रा में मूल खातों का इस्तेमाल करते थे। उन्होंने बताया कि एनसीआरपी पर दर्ज शिकायतों के आधार पर 7.16 करोड़ रुपये के लेन-देन का पता चला है। शिकायतकर्ता ने पुलिस को बताया कि अज्ञात लोगों ने ऑनलाइन माध्यम से उससे संपर्क किया और उसे फर्जी निवेश समूहों में शामिल कर लिया। इन ऑनलाइन समूहों में उसे निवेश के नाम पर भारी मुनाफे का लालच दिया गया। पुलिस ने बताया कि आरोपी ने उसे ‘कॉन्फिड’ नामक एक फर्जी ट्रेडिंग एप्लिकेशन डाउनलोड करने के लिए राजी किया, जिसके माध्यम से उसे एक लॉजिस्टिक्स कंपनी के फर्जी आईपीओ में निवेश करने के लिए प्रेरित किया गया।

डिजिटल मंचों के क्रामक तरीकों से जुड़ी उपभोक्ता शिकायतों का हो रहा निपटान : प्रल्हाद जोशी



नई दिल्ली/भाषा। उपभोक्ता मामलों के मंत्री प्रल्हाद जोशी ने बुधवार को कहा कि उनका मंत्रालय ई-कॉमर्स एवं डिजिटल मंचों पर उपभोक्ताओं को प्रमित करने वाले ‘डार्क पैटर्न’ से जुड़ी शिकायतों का सक्रिय रूप से निपटान कर रहा है। मंत्रालय ने 30 नवंबर, 2023 को दिशानिर्देश जारी कर 13 तरह के डार्क पैटर्न को चिह्नित किया था ताकि ऐसी अनुचित व्यापार प्रथाओं को रोका और नियंत्रित किया जा सके। इनमें सब्सक्रिप्शन लेने के लिए बहलाना-फुसलाना और झुंझलाने वाले अलर्ट लगातार भेजते रहने जैसे तरीके शामिल हैं। डार्क पैटर्न का इस्तेमाल डिजिटल मंचों या वेबसाइट पर उपयोगकर्ताओं को भ्रम में डालने, किसी अनचाही गतिविधि के लिए प्रेरित करने या अनचाहे निर्णय लेने के लिए मजबूर करने के लिए किया जाता है। जोशी ने कहा, हर दिन कोई नया डार्क पैटर्न सामने आता है, और हम इसे तुरंत संभालते हैं। कंपनियां भी ग्राहकों को लुभाने के लिए नए तरीके लाती रहती हैं, लेकिन हमारा विभाग बहुत सक्रिय है। उन्होंने राष्ट्रीय उपभोक्ता दिवस पर भारतीय मानक ब्यूरो (बीआईएस) की तरफ से आयोजित कार्यक्रम में मंत्रालय की सचिव निधि खरे और उनकी टीम को उपभोक्ता शिकायतों के सफल निपटान के लिए बधाई दी। ‘डिजिटल न्याय के माध्यम से प्रभावी और त्वरित निपटान’ विषय पर आयोजित कार्यक्रम में केंद्रीय मंत्री ने कहा कि जनवरी, 2025 में शुरू हुए डिजिटल मंच ‘ई-जागृति’ पर अब तक 1.4 लाख से अधिक मामले दर्ज और निपटाए जा चुके हैं। जिला उपभोक्ता विवाद निपटान आयोगों ने 1.19 लाख से अधिक मामले दर्ज किए और 1.20 लाख से अधिक मामलों का निपटान किया। पांच महीनों के भीतर 4,300 से अधिक मामलों का समाधान किया गया।

अरावली के विषय पर जनता को गुमराह कर रहे हैं पर्यावरण मंत्री : कांग्रेस

दक्षिण भारत राष्ट्रमत
dakshinbharat.com



नई दिल्ली/भाषा। कांग्रेस ने अरावली के मुद्दे को लेकर बुधवार को मोदी सरकार फिर निशाना साधा और सवाल किया कि वह इस पर्वतमाला की परिभाषा में इतनी बड़ी खामियों वाले बदलाव को आगे बढ़ाने पर क्यों अड़ी हुई है। पार्टी महासचिव जयराम रमेश ने आरोप लगाया कि पर्यावरण मंत्री भूपेन्द्र यादव इस विषय पर लोगों को गुमराह कर रहे हैं। पूर्व पर्यावरण मंत्री जयराम रमेश ने एक खबर का हवाला देते हुए ‘एक्स’ पर पोस्ट किया, “अब यह बिल्कुल साफ हो गया है कि अरावली मुद्दे पर केंद्रीय पर्यावरण, वन एवं जलवायु परिवर्तन मंत्री पूरी तरह से सच नहीं बता रहे हैं और जनता को गुमराह कर रहे हैं।” उन्होंने कहा, “अरावली की परिभाषा में जो

बदलाव मोदी सरकार कर रही है, उसका भारतीय वन सर्वेक्षण, उच्चतम न्यायालय द्वारा गठित केंद्रीय विशेषाधिकार समिति और उच्चतम न्यायालय के न्याय मित्र ने स्पष्ट और जोरदार विरोध किया है। उन्होंने सवाल किया कि फिर भी मोदी सरकार अरावली की परिभाषा में इतनी बड़ी खामियों वाले बदलाव को आगे बढ़ाने पर क्यों अड़ी हुई है? भूपेन्द्र यादव ने सोमवार को कांग्रेस पर अरावली की नई परिभाषा के मुद्दे पर ‘गलत सूचना’ और ‘झूठ’ फैलाने का आरोप लगाते हुए कहा था कि पर्वत शृंखला के केवल 0.19 प्रतिशत हिस्से में ही कानूनी रूप से खनन किया जा सकता है। यादव ने यहां प्रेसवार्ता में यह भी कहा था कि नरेन्द्र मोदी सरकार अरावली की सुरक्षा और पुनर्स्थापन के लिए ‘पूरी तरह से प्रतिबद्ध’ है।



दिल्ली मेट्रो के तीन नए गलियारों से राष्ट्रीय राजधानी के बुनियादी ढांचे को मजबूती मिलेगी : मोदी

नई दिल्ली/भाषा। प्रधानमंत्री नरेन्द्र मोदी ने बुधवार को दिल्ली मेट्रो के लिए तीन नए कॉरिडोर को केंद्रीय मंत्रिमंडल की मंजूरी की सराहना की और कहा कि इस फैसले से राष्ट्रीय राजधानी के बुनियादी ढांचे को काफी मजबूती मिलेगी। प्रधानमंत्री की अध्यक्षता में हुई केंद्रीय मंत्रिमंडल की बैठक में दिल्ली मेट्रो के तीन नए कॉरिडोर के 59 चरण को मंजूरी दी गई, जिसकी लागत 12,015 करोड़ रुपये है। प्रस्तावित विस्तार से मेट्रो लाइन में 16 किलोमीटर की वृद्धि होगी और इसमें 13 स्टेशन शामिल होंगे – जिनमें 10 भूमिगत और तीन एलिवेटेड स्टेशन होंगे।

ठाकरे बंधुओं के बीच गठबंधन से कोई खास फर्क नहीं पड़ेगा : फडणवीस

दक्षिण भारत राष्ट्रमत
dakshinbharat.com

मुंबई/भाषा। महाराष्ट्र के मुख्यमंत्री देवेन्द्र फडणवीस बुधवार को उद्भव ठाकरे और उनके चचेरे भाई राज ठाकरे के दलों के बीच हुए गठबंधन को ज्यादा तवज्जो न देते हुए कहा कि वे खुद का राजनीतिक अस्तित्व बचाने के लिए साथ आए हैं और इससे कोई खास फर्क नहीं पड़ेगा। शिवसेना (उबाठा) के प्रमुख उद्भव ठाकरे और राज ठाकरे के नेतृत्व वाली महाराष्ट्र नवनिर्माण सेना (मनसे) ने आठ महीने से जारी अटकलों पर विराम लगाते हुए 15 जनवरी को होने वाले बृहन्मुंबई महानगरपालिका (बीएमसी) चुनाव के लिए बुधवार को औपचारिक रूप से दोनों दलों के बीच गठबंधन की घोषणा की।



हुए कहा कि यह सब फिजूल है। उन्होंने कहा, टेलीविजन समाचार चैनल ऐसी खबरें दिखा रहे थे कि मानो यह रुस-यूक्रेन का गठबंधन हो। फडणवीस ने कहा, ठाकरे मराठी लोगों और मुंबई के अकेले प्रतिनिधि नहीं हैं। उन्होंने कहा कि उनके अहंकार की वजह से ही मुंबई के नागरिक उनसे दूर चले गए हैं।

ठाकरे बंधु मुंबई का विकास नहीं, सत्ता चाहते हैं : शिंदे

मुंबई/भाषा। महाराष्ट्र के उपमुख्यमंत्री एकनाथ शिंदे ने आरोप लगाया कि ठाकरे बंधु केवल सत्ता के लिए एक साथ आए हैं और मुंबई के विकास के लिए उनके पास कोई योजना नहीं है। शिवसेना (उबाठा) प्रमुख उद्भव ठाकरे और महाराष्ट्र नवनिर्माण सेना (मनसे) के अध्यक्ष राज ठाकरे ने 15 जनवरी को होने वाले बीएमसी चुनावों से पहले बुधवार को गठबंधन की घोषणा की। प्रतिद्वंद्वी शिवसेना के प्रमुख शिंदे ने यहां संवाददाताओं से कहा कि चचेरे भाइयों की प्रेसवार्ता में विकास का कोई जिक्र नहीं हुआ। उन्होंने कहा, “(शिवसेना के संस्थापक) बालासाहेब ठाकरे की विचारधारा से भटकने वालों को पिछले साल के विधानसभा चुनाव और हाल ही में हुए नगर परिषद और नगर पंचायत चुनावों में सबक सिखाया गया है।” उद्भव ठाकरे ने नेतृत्व के खिलाफ बयानवत करके जून 2022 में पार्टी को विभाजित करने वाले शिंदे ने कहा, “उनके पास विकास का कोई एजेंडा नहीं है, उनका लक्ष्य सिर्फ सत्ता हासिल करना है। इन लोगों ने मराठी भाषी लोगों को मुंबई से बाहर निकाल दिया। विधानसभा चुनाव और हाल ही में हुए स्थानीय निकाय चुनावों ने दिखा दिया है कि कौन सी शिवसेना नकली है और कौन सी असली।”



उद्भव ठाकरे और राज ठाकरे दोनों चचेरे भाई हैं। उद्भव ने कहा कि उनके दादा प्रबोधनकर ठाकरे एक समाज सुधारक और लेखक थे। वह संयुक्त महाराष्ट्र आंदोलन में एक प्रमुख व्यक्ति थे तथा उनके पिता बाल ठाकरे व चाचा श्रीकांत,

सैंगर को जमानत मिलना शर्मनाक, हम एक ‘मृत समाज’ बनते जा रहे हैं : राहुल गांधी

दक्षिण भारत राष्ट्रमत
dakshinbharat.com



नई दिल्ली/भाषा। कांग्रेस के पूर्व अध्यक्ष राहुल गांधी ने उन्नाव बलात्कार मामले में दोषी कुलदीप सिंह सैंगर की उम्रकैद की सजा दिल्ली उच्च न्यायालय द्वारा निलंबित किए जाने के बाद बुधवार को कहा कि सैंगर को जमानत मिलना निराशाजनक एवं शर्मनाक है। उन्होंने यह दावा भी किया कि “हम सिर्फ एक मृत अर्थव्यवस्था ही नहीं, बल्कि ऐसी अमानवीय घटनाओं के साथ एक मृत समाज भी बनते जा रहे हैं।” दिल्ली उच्च न्यायालय ने उन्नाव बलात्कार मामले में उम्रकैद की सजा काट रहे, भाजपा से निष्कासित कुलदीप सिंह सैंगर की उम्रकैद की सजा मंगलवार को

निलंबित कर दी। अदालत ने कहा कि वह पहले ही सात साल, पांच महीने जेल में बिता चुका है। लोकसभा में नेता प्रतिपक्ष ने बलात्कार पीड़िता को विरोध प्रदर्शन के दौरान पुलिस द्वारा हटाए जाने के दावे वाले एक ‘एक्स’ पोस्ट को रिपोस्ट किया। राहुल गांधी ने ‘एक्स’ पर पोस्ट किया, “क्या एक गैंगर पर पीड़िता के साथ ऐसा व्यवहार उचित है? क्या उसकी ‘गलती’ यह है कि वह न्याय के लिए अपनी आवाज उठाने की हिम्मत

कर रही है? उसके अपराधी (पूर्व भाजपा विधायक) को जमानत मिलना बेहद निराशाजनक और शर्मनाक है, खासकर तब, जब पीड़िता को बार-बार प्रताड़ित किया जा रहा हो, और वह डर के साये में जी रही हो।” उन्होंने सवाल किया कि बलात्कारियों को जमानत, और पीड़िताओं के साथ अपराधियों का व्यवहार..., यह कैसा न्याय है? राहुल गांधी ने दावा किया, “हम सिर्फ एक मृत अर्थव्यवस्था ही नहीं, बल्कि ऐसी अमानवीय घटनाओं के साथ हम एक मृत समाज भी बनते जा रहे हैं। लोकतंत्र में असहमति की आवाज उठाना अधिकार है, और उसे दबाना अपराध।” उन्होंने कहा, “पीड़िता को सम्मान, सुरक्षा और न्याय मिलना चाहिए – न कि बेबसी, भय और अन्याय।”



मुंबई में बीएमसी चुनाव से पहले शिवसेना (उबाठा), मनसे ने गठबंधन की घोषणा की

दक्षिण भारत राष्ट्रमत
dakshinbharat.com

मुंबई/भाषा। महीनों से जारी अटकलों पर विराम लगाते हुए शिवसेना (उद्भव बाला साहेब ठाकरे) प्रमुख उद्भव ठाकरे और महाराष्ट्र नवनिर्माण सेना (मनसे) के अध्यक्ष राज ठाकरे ने 15 जनवरी को बृहन्मुंबई महानगरपालिका (बीएमसी) के चुनाव से पहले बुधवार को अपनी पार्टियों के गठबंधन की घोषणा की। राज ठाकरे के साथ संयुक्त संवाददाता सम्मेलन को संबोधित करते हुए उद्भव ठाकरे ने कहा कि दो दल साथ रहने के लिए एकसाथ आए हैं। दोनों ने कहा कि वे ‘मराठी माणूस’ और महाराष्ट्र के हित के लिए एकजुट हुए हैं। उद्भव ठाकरे और राज ठाकरे दोनों चचेरे भाई हैं। उद्भव ने कहा कि उनके दादा प्रबोधनकर ठाकरे एक समाज सुधारक और लेखक थे। वह संयुक्त महाराष्ट्र आंदोलन में एक प्रमुख व्यक्ति थे तथा उनके पिता बाल ठाकरे व चाचा श्रीकांत,

जो राज ठाकरे के पिता थे, वे भी इस आंदोलन में महत्वपूर्ण भूमिका निभा चुके हैं। इन सभों में यह सुनिश्चित करने में अहम योगदान दिया कि मुंबई राज्य का हिस्सा बना रहे। राज ठाकरे ने हालांकि बीएमसी चुनाव में दोनों पार्टियों के बीच सीट बंटवारे की विस्तृत जानकारी साझा नहीं की। राज ने कहा, “मुंबई का महाराष्ट्र मराठी होगा और वह हमारा होगा।” उद्भव ने कहा कि दोनों पार्टियों ने नासिक नगर निगम के लिए सीट के बंटवारे को अंतिम रूप दे दिया है जहां 15 जनवरी को चुनाव होने हैं, साथ ही मुंबई और राज्य के 27 अन्य नगर निगमों में भी चुनाव होने हैं। उन्होंने कहा कि अन्य नगर निकायों में दोनों पार्टियों के बीच गठबंधन को लेकर बातचीत जारी है। उद्भव ठाकरे ने कहा, “भारतीय जनता पार्टी (भाजपा) में जो हो रहा है उसे सहन न कर पाने वाले हमारे साथ आ सकते हैं।”

एलवीएम-3 मिशन की सफलता पर देश को गर्व : मल्लिकार्जुन खरगे

दक्षिण भारत राष्ट्रमत
dakshinbharat.com



नई दिल्ली/भाषा। कांग्रेस अध्यक्ष मल्लिकार्जुन खरगे ने प्रक्षेपण यान ‘एलवीएम-3 एम-6’ द्वारा एक अमेरिकी संचार उपग्रह को उसकी निर्धारित कक्षा में सफलतापूर्वक स्थापित किए जाने पर भारतीय अंतरिक्ष अनुसंधान संगठन (इसरो) ने कहा कि जनवरी, 2025 में शुरू हुए डिजिटल मंच ‘ई-जागृति’ पर अब तक 1.4 लाख से अधिक मामले दर्ज और निपटाए जा चुके हैं। जिला उपभोक्ता विवाद निपटान आयोगों ने 1.19 लाख से अधिक मामले दर्ज किए और 1.20 लाख से अधिक मामलों का निपटान किया। पांच महीनों के भीतर 4,300 से अधिक मामलों का समाधान किया गया।

यान ‘एलवीएम-3 एम-6’ ने एक अमेरिकी संचार उपग्रह को उसकी निर्धारित कक्षा में बुधवार को सफलतापूर्वक स्थापित कर दिया। इसरो ने बताया कि प्रक्षेपण यान एलवीएम-3 एम-6 ने ‘ल्यूबर्ड ब्लॉक-2’ उपग्रह को उसकी निर्धारित कक्षा में सफलतापूर्वक स्थापित किया।

शीतकालीन पर्यटन आत्मनिर्भर उतराखंड की मजबूत नींव : मुख्यमंत्री धामी

दक्षिण भारत राष्ट्रमत
dakshinbharat.com



देहरादून/भाषा। उत्तराखंड के मुख्यमंत्री पुष्कर सिंह धामी ने लोगों से शीतकालीन पर्यटन को जन आंदोलन बनाने का आह्वान करते हुए बुधवार को कहा कि यह आत्मनिर्भर उत्तराखंड की मजबूत नींव है। उत्तरकाशी जिले में पर्यटन के नक्शे पर तेजी से उभर रहे सांक्रों में आयोजित शीतकालीन महोत्सव के उद्घाटन के मौके पर मुख्यमंत्री ने कहा कि प्रधानमंत्री नरेन्द्र मोदी की शीतकालीन यात्रा के आह्वान के बाद पर खड़ी है, जिन्होंने भारत के अंतरिक्ष सांक्रों जैसे क्षेत्रों में शीतकालीन पर्यटन को लेकर अभूतपूर्व उत्साह देखने को मिल रहा है।

उन्होंने कहा, “इससे स्थानीय स्तर पर रोजगार के नए अवसर सृजित हो रहे हैं। युवा, ट्रेकिंग गाइड, होम-स्टे, होटल एवं पर्यटन से जुड़े अन्य कार्यों के माध्यम से आत्मनिर्भर बन रहे हैं और इन क्षेत्रों में पलायन में भी कमी आई है।” मुख्यमंत्री ने कहा कि शीतकालीन पर्यटन से लोक कलाकारों, हस्तशिल्प, पारंपरिक व्यंजनों और स्थानीय उत्पादों को भी नया बाजार मिल रहा है।



सुविचार

प्रेरणा का सबसे बड़ा स्रोत आपके अपने विचार हैं, इसलिए बड़ा सोचे और खुद को जितने के लिए हमेशा प्रेरित करें।

दक्षिण भारत राष्ट्रमत

नकली निवेश योजनाएं, असली नुकसान

पंजाब के पटियाला में भारतीय पुलिस सेवा (आईपीएस) के एक सेवानिवृत्त अधिकारी जिस तरह बहुत बड़ी साइबर ठगी के शिकार हुए, उससे काफी हैरानी होती है। इन्होंने ठगों को करोड़ों रूपए भेजे और जब सच्चाई का पता चला तो खुद को गोली मार ली। इन पूर्व आईजी ने यूपीएससी परीक्षा पास करने के लिए खूब पढ़ाई की होगी। अपने सेवाकाल में कई पेचीदा केस सुलझाए होंगे। इसके बाद ऐसा क्या हुआ कि ये इतनी आसानी से साइबर ठगों के जाल में फंस गए? एक पूर्व पुलिस अधिकारी, वह भी आईपीएस से उम्मीद की जाती है कि वे खुद सतर्क रहेंगे और समाज को सुरक्षित बनाने में योगदान देंगे। हाल के वर्षों में ऐसे अनगिनत मामले सामने आए हैं, जब उच्च एवं प्रतिष्ठित पदों पर कार्यरत या सेवानिवृत्त लोग बहुत आसानी से साइबर ठगों के झांसे में आ गए। अगर इतने शिक्षित और अनुभवी लोगों का यह हाल है तो आम लोग कितने सुरक्षित हैं? उक्त सेवानिवृत्त आईपीएस अधिकारी से साइबर ठगों ने सोशल मीडिया के जरिए संपर्क किया था, जिसके बाद उन्हें अपने गुप्त में जोड़ लिया था। ठगों ने उच्च रिटर्न का वादा किया था, जिस पर विश्वास कर सेवानिवृत्त अधिकारी ने 8.10 करोड़ रूपए भेजे थे। रातोंरात मालामाल होने का लालच इन्सान का नुकसान कराता है। ऐसे हजारों लोग हैं, जिनके पास ऊंची से ऊंची डिग्रियां हैं, जीवन का बहुत अनुभव है, लेकिन जब साइबर ठग उन पर लालच का जाल फेंकते हैं तो वे सबकुछ भूलकर उनकी बातों में आ जाते हैं। क्या इन्होंने स्कूल में 'लालच बुरी बला' का सबक नहीं सीखा था?

मुंबई के एक सेवानिवृत्त बैंक अधिकारी भी इसी तर्ज पर चलाए जा रहे सोशल मीडिया गुप्त के शिकार हो गए। उन्हें निवेश पर उच्च रिटर्न का झांसा दिया गया था। उन्होंने मोटा मुनाफा कमाने के लिए 1.35 करोड़ रूपए साइबर ठगों को भेज दिए। जब असलियत सामने आई तो पुलिस की शरण में पहुंचे। अगर कोई आम आदमी साइबर ठगों की बातों पर विश्वास कर रूपए भेजता है तो कह सकते हैं कि उसे जानकारी नहीं थी, लेकिन सेवानिवृत्त बैंक अधिकारी, जिन्होंने अपने सेवाकाल में बहुत कुछ सीखा होगा, भी झांसे में आ गए! साइबर ठग जानते हैं कि सेवानिवृत्त लोगों के पास काफी बचत होती है, इसलिए वे उनके सामने लुभावनी और नकली निवेश योजनाएं पेश करते हैं। जब कोई शिकार फंस जाता है तो उसे और निवेश करने के लिए कहते हैं। धीरे-धीरे उसकी पूरी बचत हड़प लेते हैं। आखिर में उसे सोशल मीडिया गुप्त से बाहर निकालकर अपने फोन नंबर बंद कर देते हैं। सेवानिवृत्त लोगों को ऐसी निवेश योजनाओं से बहुत सावधान रहना चाहिए, अन्यथा एक ही झटके में ज़िंदगीभर की बचत से हाथ धोना पड़ सकता है। अगर कोई व्यक्ति या गुप्त उच्च रिटर्न का वादा करे, तो स्वयं से एक सवाल जरूर पूछें- 'जब इतना फायदा हो रहा है तो इस व्यक्ति या गुप्त को मुझसे रूपए क्यों मांगने पड़ रहे हैं ... ये लोग खुद ही निवेश कर मालामाल क्यों नहीं हो जाते?' उक्त सेवानिवृत्त बैंक अधिकारी ने निवेश योजना में पहले दिन 80,000 रूपए जमा कराए थे। अगले दिन उनके निवेश विवरण में 88,000 रूपए नजर आए। क्या किसी सुरक्षित निवेश योजना में इतना रिटर्न संभव है? अगर ऐसा संभव होता तो आम लोगों को रोजाना घंटों काम करने की क्या जरूरत थी? हर कोई घर बैठकर करोड़पति बन जाता। नकली निवेश योजनाओं की असलियत जानने के लिए विशेषज्ञ होना जरूरी नहीं है। सामान्य बुद्धि और विवेक का इस्तेमाल कर कोई भी व्यक्ति इनसे बच सकता है। सबसे जरूरी है- लालच से दूर रहें। लालच के वशीभूत होने पर व्यक्ति की बुद्धि नष्ट हो जाती है।

ट्वीटर टॉक



प्रदेश के सर्वांगीण विकास हेतु समर्पित सरकार के 2 वर्ष पूर्ण होने के अवसर पर आज सीकर के रामगढ़ शेखावाटी में आयोजित जनसभा को संबोधित किया तथा लोकार्पण एवं शिलान्यास समारोह में सीकर-झुंझनू के लिए छ539 करोड़ के विकास कार्यों की सौगात दी।

-भजनलाल शर्मा

आत्मनिर्भर और सशक्त भारत के निर्माण में जागरूक उपभोक्ताओं की अहम भूमिका है। 'राष्ट्रीय उपभोक्ता दिवस' के अवसर पर हम जिम्मेदार नागरिक बनकर उपभोक्ता के रूप में प्राप्त अपने अधिकारों के प्रति सजग रहे और अन्य लोगों को भी जागरूक करें।

-दिया कुमारी



राजस्थान अफसरशाही का बेलगाम प्रदेश बन गया है। राजस्थान में जब से पर्वी सरकार बनी है, तब से व्यूरोक्रेसी हावी है। मुख्यमंत्री जी की बात तक उनके अपने गृहजिले में नहीं सुनी जाती। जनप्रतिनिधियों तक की आवाज़ अनसुनी हो रही है तो आम जनता किससे फरियाद करे?

-गोविंदसिंह डोटसरा

प्रेरक प्रसंग

बदरीनाथ मंदिर की प्राचीन परंपराएं

बदरीनाथ मंदिर के मुख्य अर्चक को रावल कहा जाता है। मंदिर के गर्भगृह में प्रवेश और भगवान बदरी विशाल की मूर्ति को स्पर्श का अधिकार केवल मुख्य पुजारी को है। मंदिर के मुख्य पुजारी को रावल की उपाधि टिहरी नरेश द्वारा दी गई थी। इसके अलावा मंदिर प्रबंधन एवं इससे जुड़ी सभी गतिविधियों का दायित्व भी दिया गया। बदरीनाथ मंदिर में रावल परंपरा की शुरुआत सन् 1776 में हुई। तत्कालीन टिहरी नरेश, जब बदरी पुरी के प्रवास पर थे, उन्हें पता चला कि बदरीनाथ मंदिर के मुख्य पुजारी, जो ज्योतिर्मठ के शंकराचार्य हुआ करते थे, ब्रह्मलून हो गए हैं। मंदिर में नियमित पूजा हो, इसके लिए उन्होंने गोपाल नंबूदरी को मंदिर का रावल नियुक्त किया। गोपाल नंबूदरी से बदरीनाथ मंदिर में रावल परंपरा शुरू हुई। बदरीनाथ मंदिर के रावल, मंदिर के कपाट खुलने से मंदिर से देव पूजा शुरू होने तक निरंतर छह माह बदरी पुरी में निवास करते हैं और भगवान बदरी विशाल की पूजा अर्चना करते हैं। बदरीनाथ मंदिर के मुख्य पुजारी को कड़े नियमों का पालन करना होता है। रावल अलकनंदा नदी को पार नहीं करते हैं और नारायण पर्वत पर निवास करते हैं।

वेबनई | गुरुवार | 25-12-2025

[www.dakshinbharat.com](#) [/dakshinbharat](#) [/dakshinbharat](#) [DAKSHIN BHARAT RASHTRAMAT HINDI DAILY](#)



अटल की विदेश नीति जबरदस्त रही। उनके प्रधानमंत्री बनने के बाद भारत ने कई वैश्विक मंचों पर अपनी ताकत दिखाई। उनके नेतृत्व में भारत ने राष्ट्रीय सुरक्षा पर किसी तरह का समझौता नहीं किया। अटल का व्यक्तित्व सहज और सरल था। अटल ने तत्कालीन केन्द्रीय भूतल परिवहन मंत्री बी. सी. खंडूडी के नेतृत्व में स्वर्णिम चतुर्भुज परियोजना की शुरुआत की। अटल सत्ता के लिए नहीं, बल्कि देश के लिए जीने वाले कवि हृदय थे।

सामयिक

भारतीय राजनीति के अजातशत्रु थे अटल बिहारी

हर्षवर्धन पान्डे

अटल बिहारी वाजपेयी को भारतीय राजनीति का भीम पिलामह भी कहा जाता है। उन्होंने करीब 5 दशक तक सियासत पर अपनी गहरी छाप छोड़ी। अटल भारतीय राजनीति के उन नेताओं में से एक थे जिन्हें उनके विरोधी भी पूर्ण सम्मान देते थे। वे केवल एक प्रधानमंत्री नहीं बल्कि एक कवि, प्रखर पत्रकार, ओजस्वी वक्ता और एक संवेदनशील इंसान थे। उनका व्यक्तित्व बहुआयामी था। उन्होंने भारतीय जनता पार्टी को एक क्षेत्रीय पार्टी से राष्ट्रीय स्तर की प्रमुख राजनीतिक शक्ति के केंद्र के रूप में उभारा। अटल ने भारतीय राजनीति में अपनी अलहदा पहचान को स्थापित किया। सही मायनों में कहा जाए तो अटल को राजनीति का अजातशत्रु कहा जाता है क्योंकि उन्होंने अपने जीवन में कभी किसी से द्वेष नहीं रखा और हर विचारधारा का तहे दिल से सम्मान किया शायद यही वजह रही उनके दरवाजे पर हर नेता, कार्यकर्ता और आमजन की दस्तक हुआ करती थी। अटल बिहारी वाजपेयी का जन्म 25 दिसम्बर 1924 को म्यासिलियर, मध्यप्रदेश में हुआ। उनके पिता श्रीकृष्ण बिहारी वाजपेयी एक स्कूल शिक्षक थे जिन्होंने उन्हें शिक्षा और जीवन के मूल्यों की अहमियत सिखाई। अटल जी ने अपनी प्रारंभिक शिक्षा म्यासिलियर से प्राप्त की और फिर दिल्ली विश्वविद्यालय के हिंदी विभाग से स्नातक की डिग्री प्राप्त की। उन्होंने राजनीति विज्ञान में भी गहरी रुचि ली और एक अच्छे वक्ता के रूप में अपनी पहचान बनाई। उनकी बीए की शिक्षा म्यासिलियर के विक्टोरिया कॉलेज में हुई। इसके बाद 1945 में उन्होंने कानपुर के डीएवी कॉलेज में राजनीति शास्त्र से एमए में दाखिला लिया। 1947 में एमए की पढ़ाई पूरी करने के बाद उसी कॉलेज में एंग्लोवर्षी में एडमिशन लिया। उनके पिता ने भी उनके साथ यहाँ एंग्लोवर्षी में दाखिला लिया हालांकि इस कोर्स को वह बीच में छोड़कर पत्रकारिता के क्षेत्र में आ गए।

अटल जी को छात्र जीवन से ही राजनीति में गहरी रुचि थी। विक्टोरिया कॉलेज में पढ़ाई के दौरान अटल कॉलेज के संघ मंत्री और उपाध्यक्ष भी बने। उस दौर में उनकी सक्रियता म्यासिलियर में आर्य समाज आंदोलन की युवा शाखा आर्य कुमार सभा से शुरू हुई।1944 में वह इस सभा के महासचिव भी बने। अटल जी का परिवार पहले से ही राष्ट्रीय स्वयंसेवक संघ से प्रेरित था यही वजह रही उस छात्र दौर में में ही वह आरएसएस से जुड़ गए और तभी से तमाम भाषण, वाद –विवाद प्रतियोगिताओं में हिस्सा लेना शुरू कर दिया।

भारत छोड़ो आंदोलन के दौर में उन्हें जेल भी जाना पड़ा। उस दौर को याद करें तो यही वह दौर था जब भारत ब्रिटिश उपनिवेश का झंडा झेलने के बाद आजाद हुआ था और देश बंटवारे के त्रासदी में अटल के विरोधी रहे हों, लेकिन उनके मुरीद भी थे। एक बार नेहरू ने भारत यात्रा पर आए एक ब्रिटिश प्रधानमंत्री से वाजपेयी को मिलवाते हुए कहा था इनसे मिलिए, ये विपक्ष के उभरते हुए युवा नेता हैं। हमेशा मेरी आलोचना करते हैं लेकिन इनमें भविष्य की बहुत संभावनाएं देखाता हूं। 1961 में जब नेहरू ने राष्ट्रीय एकता परिषद का गठन किया तो उसमें वाजपेयी को शामिल किया जबकि परिषद में दिगंज नेता और लोग शामिल थे। अटल उसमें सबसे युवा थे लोकसभा में चुनकर आये थे। 1962 में परिषद की पहली बैठक होनी थी तब वे लोकसभा के सदस्य नहीं रह गये थे। इसके बाद जब वाजपेयी बलरामपुर से चुनाव लड़े तो नेहरू उनके खिलाफ प्रचार करने नहीं गये। 29 मई 1964 मई 1964 में नेहरू के निधन के बाद वाजपेयी ने जो श्रद्धांजलि नेहरू को दी उसे एक यादगार भाषण कहा जाता है। उन्होंने लालकृष्ण आडवाणी, मुरली मनोहर जोशी जैसे मजबूत व्यक्तित्वों के साथ काम किया और क्षेत्रीय क्षमता को न केवल मजबूत किया बल्कि अपनी सरकार में हर किसी को काम करने की पूरी आजादी दी।

भारतीय राजनीती में गठबंधन युग को उन्होंने कुशलता से संभाला। उनके कार्यकाल में भारत ने आर्थिक और बुनियादी ढांचे के क्षेत्र में बड़ी छलांग लगाई। स्वर्णिम चतुर्भुज योजना हो या टेलीकॉम क्रांति, भारत को परमाणु शक्ति संपन्न राष्ट्र घोषित करना हर जगह उन्होंने अपने विजन से देश को नई दिशा देने का काम किया। सरकार और निजी क्षेत्र के बीच साझेदारी को बढ़ावा देने से लेकर सूचना प्रौद्योगिकी और इंटरनेट क्रांति की नींव अटल ने अपने मजबूत कार्यकाल में रखकर दुनिया में भारत की धाक जमाई। अटल ने तीन बार देश के पीएम पद की कमान संभाली। अटल बिहारी वाजपेयी ने सम्पूर्ण विश्व को भारत की धमक का अहसास कराया। पोकरण में परमाणु परीक्षण जब भारत ने किया तो अमरीका और यूरोपीय संघ समेत कई देशों ने भारत पर कई तरह के प्रतिबंध लगा दिए लेकिन उसके बाद भी भारत किसी के आगे नहीं झुका। अटल जी ने भारत –पाकिस्तान संबंधों में भी सकारात्मक बदलाव की कोशिश की।

लाहौर बस यात्रा पड़ोसी पाक के साथ कश्मीर मुद्दे के हल और अमन की पहल का सबसे बड़ा उदाहरण है। मुशर्रफ के साथ पाक के साथ सम्बन्ध सुधारने की भरसक कोशिश अटल ने ही की। उन्होंने 1999 में पहली बार दिल्ली से लाहौर तक बस सेवा शुरू कराई और आगरा समिट करवाकर पाक के साथ नए सम्बन्ध बनाने हेतु एक नए युग की शुरुआत की लेकिन ये मित्रता अधिक

कोई आपति नहीं है लेकिन मेरी पार्टी की तस्वीर उटती ना देखें। यह सुनते ही जवाहर लाल नेहरू ठहाका मारकर हंस पड़े। भले ही नेहरू राजनीती में अटल के विरोधी रहे हों, लेकिन उनके मुरीद भी थे। एक बार नेहरू ने भारत यात्रा पर आए एक ब्रिटिश प्रधानमंत्री से वाजपेयी को मिलवाते हुए कहा था इनसे मिलिए, ये विपक्ष के उभरते हुए युवा नेता हैं। हमेशा मेरी आलोचना करते हैं लेकिन इनमें भविष्य की बहुत संभावनाएं देखाता हूं। 1961 में जब नेहरू ने राष्ट्रीय एकता परिषद का गठन किया तो उसमें वाजपेयी को शामिल किया जबकि परिषद में दिगंज नेता और लोग शामिल थे। अटल उसमें सबसे युवा थे लोकसभा में चुनकर आये थे। 1962 में परिषद की पहली बैठक होनी थी तब वे लोकसभा के सदस्य नहीं रह गये थे। इसके बाद जब वाजपेयी बलरामपुर से चुनाव लड़े तो नेहरू उनके खिलाफ प्रचार करने नहीं गये। 29 मई 1964 मई 1964 में नेहरू के निधन के बाद वाजपेयी ने जो श्रद्धांजलि नेहरू को दी उसे एक यादगार भाषण कहा जाता है। उन्होंने लालकृष्ण आडवाणी, मुरली मनोहर जोशी जैसे मजबूत व्यक्तित्वों के साथ काम किया और क्षेत्रीय क्षमता को न केवल मजबूत किया बल्कि अपनी सरकार में हर किसी को काम करने की पूरी आजादी दी।

भारतीय राजनीती में गठबंधन युग को उन्होंने कुशलता से संभाला। उनके कार्यकाल में भारत ने आर्थिक और बुनियादी ढांचे के क्षेत्र में बड़ी छलांग लगाई। स्वर्णिम चतुर्भुज योजना हो या टेलीकॉम क्रांति, भारत को परमाणु शक्ति संपन्न राष्ट्र घोषित करना हर जगह उन्होंने अपने विजन से देश को नई दिशा देने का काम किया। सरकार और निजी क्षेत्र के बीच साझेदारी को बढ़ावा देने से लेकर सूचना प्रौद्योगिकी और इंटरनेट क्रांति की नींव अटल ने अपने मजबूत कार्यकाल में रखकर दुनिया में भारत की धाक जमाई। अटल ने तीन बार देश के पीएम पद की कमान संभाली। अटल बिहारी वाजपेयी ने सम्पूर्ण विश्व को भारत की धमक का अहसास कराया। पोकरण में परमाणु परीक्षण जब भारत ने किया तो अमरीका और यूरोपीय संघ समेत कई देशों ने भारत पर कई तरह के प्रतिबंध लगा दिए लेकिन उसके बाद भी भारत किसी के आगे नहीं झुका। अटल जी ने भारत –पाकिस्तान संबंधों में भी सकारात्मक बदलाव की कोशिश की।

लाहौर बस यात्रा पड़ोसी पाक के साथ कश्मीर मुद्दे के हल और अमन की पहल का सबसे बड़ा उदाहरण है। मुशर्रफ के साथ पाक के साथ सम्बन्ध सुधारने की भरसक कोशिश अटल ने ही की। उन्होंने 1999 में पहली बार दिल्ली से लाहौर तक बस सेवा शुरू कराई और आगरा समिट करवाकर पाक के साथ नए सम्बन्ध बनाने हेतु एक नए युग की शुरुआत की लेकिन ये मित्रता अधिक

नजरिया

बांग्लादेश में हिंदुओं के कत्लेआम पर विश्व की बेशर्म खामोशी

संजय सक्सेना
मोबाइल : 8299050585

बांग्लादेश में शेख हसीना की सरकार को जबरदस्ती गिराने के बाद वहां हिंदू समुदाय पर हो रही बर्बरता ने पूरी दुनिया का ध्यान खींचा है। हिंदुओं पर अत्याचार के मामले में बांग्लादेश भी पाकिस्तान की राह पर चलता नजर आ रहा है। हसीना की सरकार जाने के बाद बांग्लादेश में करीब दो सौ हिंदुओं की हत्या हो चुकी है, उनकी करोड़ों की संपत्ति लूटी जा चुकी है और हिंदू लड़कियों व महिलाओं के साथ सामूहिक बलात्कार जैसी अमानवीय घटनाएं सामने आ रही हैं। भारत सरकार के पास इस संकट से निपटने के लिए कई मजबूत विकल्प मौजूद हैं, लेकिन अंतरराष्ट्रीय स्तर पर घुमपी ने सवाल खड़े कर दिए हैं कि बड़े देश और मीडिया क्यों इस पर गंभीर नहीं हो रहे। बांग्लादेश में शेख हसीना की सरकार के जाने के बाद अगस्त 2024 से बांग्लादेश में हिंदुओं पर हमले तेज हो गए। सरकारी आंकड़ों के अनुसार अगस्त से फरवरी 2025 तक इक्कीस हिंदुओं की हत्या हुई और एक सौ बावन मंदिरों पर हमले किए गए। पिछले दो महीनों में ही 76 घटनाएं दर्ज की गईं, जिनमें लूटपाट, घरों पर आगजनी और महिलाओं पर अत्याचार शामिल हैं। एक रिपोर्ट में कहा गया कि 281 हिंदू महिलाओं के साथ बलात्कार हुआ और एक सौ तिरासी हिंदुओं की हत्या कर दी गई। हाल ही में दीपू दास नामक हिंदू युवक को ईशनिंदा के झूठे आरोप में भीड़ ने पीट-पीटकर मार डाला, जबकि वहां की पुलिस कह रही है कि उसके पास दीपू दास के खिलाफ ईशनिंदा का कोई सबूत नहीं है, जिससे भारत में जन आक्रोश फैल गया। इन घटनाओं ने साबित कर दिया कि वहां कानून व्यवस्था ध्वस्त हो चुकी है और अल्पसंख्यक हिंदू निशाने पर हैं।

जहां तक भारत सरकार क्या कदम उठा सकती



है, इसकी बात की जाए तो हिंदुओं की सुरक्षा सुनिश्चित करने के लिए भारत सरकार सबसे पहले बांग्लादेश सरकार पर कूटनीतिक दबाव बना सकती है। उच्च स्तरीय वार्ताओं के जरिए बांग्लादेश सरकार से अल्पसंख्यकों की रक्षा के ठोस कदम उठाने की मांग की जा सकती है, जैसा कि विदेश सचिव की यात्रा में किया गया। दूसरे विकल्प के रूप में संयुक्त राष्ट्र जैसे अंतरराष्ट्रीय मंचों पर मुद्दा उठाना संभव है, जहां बांग्लादेश पर वैश्विक दबाव बन सके। तीसरा, मानवीय सहायता कार्यक्रम शुरू करके हिंदुओं को भोजन, चिकित्सा और शरण प्रदान की जा सकती है। चौथा, बांग्लादेश के कहरपंथी संगठनों पर नजर रखी जा सकती है और उनके भारत-विरोधी एजेंडे को रोकने के लिए दबाव बनाया जा सकता है। पांचवां विकल्प आर्थिक निर्भरता का इस्तेमाल है, क्योंकि बांग्लादेश भारत से ईंधन, बिजली, कपास, दवाइयां और खाद्यान्न मंगाता है। इनकी आपूर्ति पर शर्तें लगाकर या

अस्थायी रोक लगाकर दबाव बनाया जा सकता है, बिना आम जनता को ज्यादा नुकसान पहुंचाए। छठा, सीमा पर सुरक्षा बढ़ाकर हिंदू शरणार्थियों को सुरक्षित प्रवेश देकर उनकी सहायता की जा सकती है। ये सभी कदम क्षेत्रीय स्थिरता बनाए रखते हुए प्रभावी साबित हो सकते हैं।

वैसे मोदी सरकार पहले ही बांग्लादेश के साथ अपनी चिंगारी साझा कर चुकी है और उच्चायोग वहां स्थिति पर नजर रख रहा है। दिसंबर 2024 में बांग्लादेश ने कहा कि 1282 घटनाओं की जांच में 70 लोगों को गिरफ्तार किया गया। लेकिन ये कदम अपर्याप्त हैं, क्योंकि हिंसा थम नहीं रही। भारत सांस्कृतिक कार्यक्रमों के जरिए दोनों देशों के हिंदू-मुस्लिम समुदायों में भाईचारा बढ़ा सकता है। साथ ही, व्यापारिक संबंधों को मजबूत करने की शर्त पर अल्पसंख्यक सुरक्षा को बांध सकता है। अगर जरूरत पड़ी तो सैन्य सहायता या संयुक्त अभियान की तैयारी भी रखी जा सकती है, हालांकि फिलहाल

कूटनीति को प्राथमिकता दी जा रही है ताकि बांग्लादेश की आम जनता पर बोझ न पड़े। ये विकल्प भारत की मानवीय प्रतिबद्धता को दर्शाते हैं।

पूरे घटनाक्रम में अंतरराष्ट्रीय मीडिया और बड़े देशों की चुपकी सबसे बड़ा सवाल है। संयुक्त राष्ट्र ने हिंसा पर चिंता जताई और महासचिव एंटोनियो गुटेरेस ने नरसीय हमलों की निंदा की, लेकिन ठोस कार्रवाई नहीं हुई। पश्चिमी देश जैसे अमेरिका और ब्रिटेन ने कुछ बयान दिए, लेकिन वे कमजोर रहे। अमेरिकी सांसदों ने दीपू दास हत्याकांड की निंदा की, पर व्यापक विरोध नहीं हुआ। मानवाधिकार संगठन एमनेस्टी और ह्यूमन राइट्स वॉच चुप हैं, जबकि अन्य संकटों पर वे मुखर रहते हैं। इसका कारण धार्मिक पूर्वाग्रह माना जा रहा है, क्योंकि हिंदू पीड़ित होने पर वैश्विक सहानुभूति कम मिलती है। उधर, पश्चिमी मीडिया ने हिंसा को कमजोर आंका या फर्जी खबरों का हवाला देकर टाला। बीबीसी जैसे चैनलों ने सोशल मीडिया पोस्ट को झूठा बताया, जबकि घटनाएं सिद्ध हैं। अमेरिका की चुपकी शेख हसीना विरोध से जुड़ी है, जिन्हें उन्होंने तानाशाह कहा था। यूरोपीय देशों ने भी हसीना की धर्मनिरपेक्ष छवि को नकार दिया। संयुक्त राष्ट्र की रिपोर्ट में भी पुरानी सरकार पर उंगली उठाई गई, वर्तमान हिंसा पर कम जोर। यह दोहरा मापदंड हिंदुओं के खिलाफ वैश्विक उपेक्षा को दर्शाता है। बांग्लादेश में हिन्दुओं पर अत्याचार के चलते हिंदू आबादी घट रही है और कहर ताकतें मजबूत हो रही हैं। ऐसे में भारत को सक्रिय भूमिका निभानी होगी। कूटनीति से आगे बढ़कर आर्थिक दबाव और अंतरराष्ट्रीय गठबंधन बनाना जरूरी है। दुनिया के अन्य देश विरोध में मुखर नहीं हो रहे क्योंकि उनके हित मुस्लिम बहुल देशों से जुड़े हैं। लेकिन भारत की मजबूत नीति से स्थिति सुधर सकती है। हिंदू समुदाय की सुरक्षा न केवल पड़ोसी का कर्तव्य है, बल्कि सभ्यता का प्रश्न है। सरकार के विकल्पों का सही इस्तेमाल ही बांग्लादेश में शांति ला सकता है।

महत्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kannmani Achagaram, 246, Anna Salai, Thousand Lights, Chennai-600 006. Editor: Bhupendra Kumar (Responsible for selection of news under PRB Act). Group Editor - ShreeKant Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law.Regn No.RNI No. : TNMH / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वर्गीकृत, टेंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उपाचार्य की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा वादा पुरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकाना को पाठक किसी भी रूप में उत्तरदाई नहीं बना सकता। - दक्षिण भारत राष्ट्रमत

